



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	16	2021



ശബരിമല പത്രക്കുറിപ്പ്

ഫോൺ : 04735-202664

www.sabarimala.kerala.gov.in prdsabarimala2021@gmail.com

ശബരിമലയിൽ മണ്ഡലപൂജ ഡിസംബർ 26ന്
 തങ്ക അങ്കി ചാർത്തിയുള്ള ദീപാരാധന ഡിസംബർ 25ന്
 തങ്ക അങ്കി ഘോഷയാത്ര ഡിസംബർ 22ന് ആറൻമുളയിൽ നിന്ന്
 പുറപ്പെടും

ശബരിമല: മണ്ഡല പൂജയ്ക്ക് ശബരിമല അയ്യപ്പസ്വാമിക്ക് ചാർത്താനുള്ള
 തങ്ക അങ്കിയും വഹിച്ചുകൊണ്ടുള്ള ഘോഷയാത്ര ഡിസംബർ 22ന് രാവിലെ
 ഏഴിന് ആറൻമുള പാർത്ഥസാരഥി ക്ഷേത്രത്തിൽ നിന്നും പുറപ്പെടും.
 ഘോഷയാത്ര 25ന് ഉച്ചയ്ക്ക് പമ്പയിൽ എത്തിച്ചേരും. വൈകുന്നേരം
 മൂന്നിന് പമ്പയിൽ നിന്ന് തിരികുന്ന തങ്ക അങ്കി ഘോഷയാത്രയ്ക്ക്
 വൈകുന്നേരം അഞ്ചിന് ശരംകുത്തിയിൽ വച്ച് ആചാരപ്രകാരമുള്ള
 സ്വീകരണം നൽകും.

ശബരിമല ക്ഷേത്രത്തിൽ നിന്നും തന്ത്രി പൂജിച്ചു നൽകിയ പ്രത്യേക
 പൂഷ്പഹാരങ്ങൾ അണിഞ്ഞെത്തുന്ന ദേവസ്വം ബോർഡ് ജീവനക്കാരും മറ്റ്
 ചില വകുപ്പുകളുടെ പ്രതിനിധികളും അടങ്ങുന്ന സംഘമാണ് തങ്ക അങ്കിയെ
 ആചാരപൂർവ്വം സ്വീകരിച്ച് സന്നിധാനത്തേക്ക് ആനയിക്കുന്നത്.
 ഘോഷയാത്ര പതിനെട്ടാംപടി കയറി വരുമ്പോൾ കൊടിമരത്തിനു
 മുന്നിലായി ദേവസ്വം ബോർഡ് പ്രസിഡന്റും അംഗങ്ങളും ചേർന്ന് തങ്ക

അങ്കിയെ സ്വീകരിക്കും. പിന്നീട് തങ്ക അങ്കി പേടകം സോപാനത്ത് എത്തുമ്പോൾ തന്ത്രിയും മേൽശാന്തിയും ചേർന്ന് തങ്ക അങ്കി ഏറ്റുവാങ്ങി അയ്യപ്പ വിഗ്രഹത്തിൽ ചാർത്തി 6.30ന് ദീപാരാധന നടത്തും. ഡിസംബർ 26ന് ഉച്ചക്ക് 11.50നും 1.15 നും മദ്ധ്യേയുള്ള മുഹൂർത്തത്തിലാണ് തങ്ക അങ്കി ചാർത്തിയുള്ള മണ്ഡലപൂജ.

തങ്ക അങ്കി ഘോഷയാത്രയ്ക്ക് വിവിധ സ്ഥലങ്ങളിൽ ഭക്തി നിർഭരമായ സ്വീകരണം നൽകും. 22ന് രാവിലെ അഞ്ചു മുതൽ ഏഴുവരെ ആറമുള ക്ഷേത്രാങ്കണത്തിൽ തങ്ക അങ്കി ദർശിക്കാൻ ഭക്തർക്ക് അവസരമുണ്ട്. തിരുവിതാംകൂർ മഹാരാജാവ് ശബരിമല അയ്യപ്പസ്വാമിക്ക് മണ്ഡല പൂജയ്ക്ക് ചാർത്താനായി നടയ്ക്കു വച്ചതാണ് തങ്ക അങ്കി. 22 ന് തങ്ക അങ്കി ഘോഷയാത്രയെ ആറൻമുള ക്ഷേത്രത്തിൽ നിന്ന് ആചാരപൂർവ്വം യാത്രയാക്കാൻ തിരുവിതാംകൂർ ദേവസ്വം ബോർഡ് പ്രസിഡന്റ് അഡ്വ. കെ. അനന്തഗോപനും, ദേവസ്വം ബോർഡ് അംഗങ്ങളായ അഡ്വ. മനോജ് ചരളേലും പി.എം. തങ്കപ്പനും ദേവസ്വം കമ്മീഷണറും ആറൻമുള ക്ഷേത്രത്തിൽ എത്തും.

മണ്ഡലപൂജ കഴിഞ്ഞ് ഉച്ചയ്ക്ക് നട അടയ്ക്കും. വൈകുന്നേരം നാലിന് ക്ഷേത്ര നട വീളും തുറക്കും. 6.30ന് ദീപാരാധനയും തുടർന്ന് പടിപൂജയും ഉടവുവും. അത്താഴപൂജയ്ക്ക് ശേഷം രാത്രി 9.50 ന് ഹരിവരാസനം പാടി 10 ന് ക്ഷേത്രനട അടയ്ക്കും. ഇതോടെ 41 ദിവസം നീളുന്ന ശബരിമല മണ്ഡലകാല ഉൽസവ തീർത്ഥാടനത്തിനും സമാപനമാകും. മകരവിളക്ക് ഉൽസവത്തിനായി ഡിസംബർ 30 ന് വൈകുന്നേരം അഞ്ചിന് ക്ഷേത്രനട തുറക്കും. അന്നേ ദിവസം ഭക്തർക്ക് പ്രവേശനം ഉടവിലുണ്ട്. 31 മുതൽ 2022 ജനുവരി 19 വരെ അയ്യപ്പഭക്തർക്ക് ശബരിമല ദർശനത്തിനായി എത്തിച്ചേരാം. 2022 ലെ ശബരിമല മകരവിളക്ക് - മകരജ്യോതി ദർശനം ജനുവരി 14 ന് ആണ്. ജനുവരി 19ന് മാളികപ്പുറത്ത് ഗുരുതി നടക്കും. പൂജകൾ പൂർത്തിയാക്കി ജനുവരി 20ന് നട അടയ്ക്കും.

അധ്യാനത്തിന്റെ ഉപ്പുപുരളുന്ന ശബരിമലയിലെ കൊപ്രാക്കളങ്ങൾ

ശബരിമല: നെയ്യഭിഷേക പ്രിയനായ സ്വാമി അയ്യപ്പന് നാളികേര പ്രിയനെന്നും വിശേഷണമുണ്ട്. കേരളത്തെ കേരളമാക്കിയ നാളികേരമാണ് അയ്യപ്പന്റെ ഇഷ്ട നേദ്യം. അതുകൊണ്ടാണ് അയ്യപ്പന്മാർ പമ്പയിലും പതിനെട്ടാംപടിയിൽ അരികിലും നാളികേരം ഉടയ്ക്കുന്നതും അഭിഷേകത്തിനുള്ള നെയ്യ് തേങ്ങയിൽ നിറച്ചുകൊടുക്കുവരുന്നതും. വർഷം തോറും എത്തുന്ന ലക്ഷക്കണക്കിന് തീർത്ഥാടകർ കൊടുവരുന്ന നാളികേരം മുഴുവൻ നശിച്ചുപോകാതെ സംരക്ഷിച്ചും സംഭരിച്ചും സംസ്കരിച്ചും തിരിച്ച് നാട്ടിലെത്തിക്കുന്ന വലിയ വിഭാഗമുണ്ട് ശബരിമലയിൽ. നട തുറക്കുമ്പോൾ തീർത്ഥാടകർക്കൊപ്പം മലകയറി ഒടുവിൽ മകരവിളക്കും കഴിഞ്ഞ് നട അടയ്ക്കുമ്പോൾ മല ഇറങ്ങുന്നവർ. അത്രയുംകാലം അധ്യാനം മാത്രം കൈമുതലാക്കി സന്നിധാനത്തെ കൊപ്രാക്കളത്തിൽ രാപ്പകൽ പണിയെടുക്കുന്ന കൊപ്രാ തൊഴിലാളികൾ. നാട്ടിൽ പത്തുമാസം എല്ലുമുറിയെ പണിതാലും ദുർവ്യയങ്ങളും അമിത ചിലവും കീഴ്കാലിയാക്കുമ്പോൾ അയ്യപ്പസ്വാമിയുടെ പ്രസാദം ഭക്ഷിച്ച് അധ്യാനം

ഭക്തിയാക്കി മാറ്റി വേല ചെയ്ത് ഇത്തിരിയെങ്കിലും സമ്പാദിക്കുന്നവർ, കടങ്ങൾ തീർക്കുന്നവർ. ഭക്തിയോടൊപ്പം അധ്വാനത്തിന്റെ ഉപ്പ് പുരളുന്ന കഥകളാണ് ശബരിമലയിലെ കൊപ്രാക്കളങ്ങൾക്ക് പറയാനുള്ളത്. എട്ട് കക്കാണിമാർക്ക് കീഴിൽ ഏകദേശം അഞ്ഞൂറിന് അടുത്ത് തൊഴിലാളികളായിരുന്നു സന്നിധാനത്തെ കൊപ്രാക്കളത്തിൽ പണിയെടുത്തിരുന്നത്. കൊവിഡും പ്രളയവുമെല്ലാം തീർത്ഥാടകരുടെ എണ്ണത്തിൽ കുറവ് വരുത്തിയതോടെ തേങ്ങയുടെ വരവും തൊഴിലാളികളുടെ എണ്ണവും കുറഞ്ഞു. ഇക്കൂറി നൂറ്റിഅമ്പതിലേറെ തൊഴിലാളികളാണ് കളത്തിൽ വേലചെയ്യുന്നത്. കക്കാണിമാരുടെ എണ്ണം ആറായി. പുലർച്ചെ നാലുമണിയോടെ തുടങ്ങുന്ന അധ്വാനം രാവിലെ ഒമ്പതിന് തീരുന്നു. പിന്നീടങ്ങോട്ട് മുഴുവൻ അധികസമയ ജോലിയിലാണിവർ. അധിക വരുമാനമു്. ശരാശരി അഞ്ഞൂറ് രൂപയാണ് ഒരു ദിവസം ഒരാൾക്കുള്ള പ്രതിഫലം. അഞ്ചു കൂട്ട തേങ്ങ ചിരട്ടയിൽ നിന്നും അത് കഴിഞ്ഞാൽ പിന്നീടുള്ള ഓരോ കൂട്ടയ്ക്കും എഴുപതു രൂപ വെച്ച് പ്രതിഫലം നൽകും. ഇങ്ങനെ ദിവസം ആയിരവും ആയിരത്തി അഞ്ഞൂറും രൂപ വരെ നേടുന്നവരു്. അനുഷ്ഠാനാവശ്യം കഴിഞ്ഞ് ശേഖരിക്കുന്ന തേങ്ങ പുക കയറ്റി കാമ്പുമാറ്റി വെയിലത്തോ ഡ്രയറിലോ ഉണക്കി കൊപ്രയാക്കുന്ന പ്രവൃത്തിയാണ് കൊപ്രാക്കളങ്ങളിൽ നടക്കുന്നത്. പിന്നീടിത് ട്രാക്ടറിൽ പമ്പയിലെത്തിച്ച് വിവിധ മില്ലുകൾക്ക് എണ്ണയാക്കാൻ നൽകുന്നു.

തേങ്ങ ശേഖരിക്കാനുള്ള അവകാശം ലേലം ചെയ്യുകയാണ് പതിവ്. രൂപവർഷമായി വേലഞ്ചിറ ഭാസ്കരനാണ് തേങ്ങസംഭരണ അവകാശം നേടിയത്. കഴിഞ്ഞവർഷം ഒരു കോടി രൂപയ്ക്ക് നേടിയ അവകാശം ഇക്കൂറി ഒരു കോടി തൊണ്ണൂറ്റിര ലക്ഷം രൂപയ്ക്കാണ് ഭാസ്കരൻ സ്വന്തമാക്കിയത്. കൊറോണ വ്യാപനം കഴിഞ്ഞവർഷം വലിയ തിരിച്ചടിയാണ് നൽകിയതെന്നും ഇക്കൂറി തുടക്കം മോശമായിരുന്നെങ്കിലും പതിയെ തീർത്ഥാടകരുടെ എണ്ണം കൂടിയത് പ്രതീക്ഷയ്ക്ക് വകനൽകുന്നെന്നും ഭാസ്കരൻ പറഞ്ഞു. ഇത്തവണ വെളിച്ചെണ്ണയ്ക്കും തേങ്ങയ്ക്കും ഉയരായ വിലവർധന പ്രതീക്ഷ നൽകുമെന്നും അദ്ദേഹം സൂചിപ്പിച്ചു. ശബരിമലയിൽ മുൻപു തന്നെ സജീവമായിരുന്നു കൊപ്രാക്കളങ്ങൾ. കാടുവെട്ടി കളമൊരുക്കി മരംവെട്ടി വിറകാക്കിയായിരുന്നു അന്നത്തെ സംസ്കരണം. എന്നാൽ ക്ഷേത്രപരിസര വികസനത്തിനായി കൊപ്രാക്കളത്തിന്റെ സ്ഥാനം പലപ്പോഴും മാറിക്കൊിരുന്നു. എങ്കിലും ശബരിമല ക്ഷേത്രത്തിന്റെ വികസന ചരിത്രത്തിൽ കൊപ്രാക്കളങ്ങൾക്കും അവിടുത്തെ തൊഴിലാളികൾക്കും വലിയ സ്ഥാനമു്.

ദിവസ വേതനക്കാർ: അഭിമുഖം 21 ന്

ശബരിമല മണ്ഡല മകരവിളക്ക് അടിയന്തിരങ്ങളിലേക്ക് ആവശ്യമായ ദിവസവേതനക്കാർക്കുള്ള അഭിമുഖം ഡിസംബർ 21 രാവിലെ 10.30 ന് ദേവസ്വം ബോർഡ് ആസ്ഥാനത്തെ ചീഫ് എഞ്ചിനീയർ ഓഫീസിൽ നടക്കും. ഡിസംബർ 14 ന് പ്രസിദ്ധീകരിച്ച നോട്ടീസിനെ തുടർന്ന് അപേക്ഷ

സമർപ്പിച്ചവർക്ക് പങ്കെടുക്കാം

ഗാനാർച്ചനയുമായി എക്സൈസ് വകുപ്പ്

ശബരിമലയിലെ പതിവ് സേവന പ്രവൃത്തികൾക്ക് പുറമെ എക്സൈസ് വകുപ്പിന്റെ വക ഗാനാർച്ചനയും. കഴിഞ്ഞ ദിവസമാണ് സന്നിധാനം വലിയ നടപന്തലിലെ മുഖ്യ വേദിയിൽ ഭക്തിഗാനസുധ അരങ്ങേറിയത്. കോട്ടയം അസിസ്റ്റന്റ് എക്സൈസ് കമ്മീഷണറും മൃദംഗവാദകനുമായ എം എൻ ശിവപ്രസാദിന്റെ നേതൃത്വത്തിലായിരുന്നു സംഗീതാർച്ചന. എക്സൈസ് ഉദ്യോഗസ്ഥരായ സത്യൻ സെബാസ്റ്റ്യൻ, രാജേഷ്, സാബുലാൽ, കിരൺ, സജിത്ത്, ഗായകരായ സുമേഷ്, സതീഷ്, സന്തോഷ്, ജഗതി എന്നിവർ ഗാനങ്ങളാലപിച്ചു. വയലിനിൽ സുമേഷ് പാലയും മൃദംഗത്തിൽ എം എൻ ശിവപ്രസാദും പിന്നണിയൊരുക്കി.

ശബരിമലയിലെ നാളത്തെ (17.12.2021) ചടങ്ങുകൾ

- പുലർച്ചെ 3.30 ന് പള്ളി ഉണർത്തൽ
- 4 മണിക്ക്.... തിരുനട തുറക്കൽ
- 4.05 ന്..... അഭിഷേകം
- 4.30 ന് ...ഗണപതി ഹോമം
- 5 മണി മുതൽ 7 മണി വരെ നെയ്യഭിഷേകം
- 7.30 ന് ഉഷപൂജ
- 8 മണി മുതൽ ഉദയാസ്തമന പൂജ
- 11.30 ന് 25 കലശാഭിഷേകം
- തുടർന്ന് കളഭാഭിഷേകം
- 12 ന് ഉച്ചപൂജ
- 1 മണിക്ക് നട അടയ്ക്കൽ
- 4 മണിക്ക് ക്ഷേത്രനട തുറക്കും
- 6.30ദീപാരാധന
- 7 മണിക്ക്പടിപൂജ
- 9 മണിക്ക്അത്താഴപൂജ
- 9.50 ന് ഹരിവരാസനം സങ്കീർത്തനം പാടി 10 മണിക്ക് ശ്രീകോവിൽ നട അടയ്ക്കും.

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE

PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയ്ഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.